





# న క్ష త్ర మా ల.



దువ్వూరి రామిరెడ్డిగారిచే రచియింపబడి  
ప్రకటింపబడినది.



చెన్నై;  
వావిళ్ల ప్రెస్సు న  
మద్రాసు.  
1921.



“Poetry has been to me its own exceeding great reward. It has soothed my afflictions ; it has multiplied and refined my enjoyments ; it has endeared solitude ; and it has given me the habit of wishing to discover the good and beautiful in all that meets and surrounds me.”

COLERIDGE.



# విషయ సూచిక.

విషయము.	...	...	పుట.
ఉపోదాతము	...	...	1
కవిమనోరథము	...	...	1
ప్రణయాంజలి	...	...	8
సంధ్య	...	...	6
కవి	...	...	8
కుసుమాశ్రువులు	...	...	10
రెడ్డికుల ప్రబోధము	...	...	12
సోదరీస్త్రీతి	...	...	18
కోయిల	...	...	20
స్వాతంత్ర్యరథము	...	...	21
ప్రణయాహ్వానము	...	...	24
కొండవీడు	...	...	26
కవితా ప్రణయిని	...	...	31
దౌపదీసందేశము	...	...	36
దుర్యోధనుఁడు	...	...	40
రాధ యుత్కంఠ	...	...	48
ఎంతమోసము	...	...	46
అజ్ఞాతకవి	...	...	49
జాతీయగీతము.	...	...	50
రాట్న పుపాట	...	...	52
వలపాట	...	...	54

# శుద్ధ పత్రము.

పుట.	పద్యము.	పాదము.	తప్ప.	ఒప్పు.
9	2	1	చరితారహస్యంబు	చరితరహస్యంబు
32	2	4	భిక్షంబువెటి	భిక్షంబువెట్టి
38	4	2	మబననిపై	మబ్బననిపై
41	2	3	క్షత్రియునకు	క్షత్రియుఁడు
47	4	3	కొంబూలమాల	కొంబూలమాల
48	2	2	యింద్రధనుస్సు	యింద్రధనుస్సు
49	1	2	ఁగుండు	నేడు

ఈక్రిందిగీతమును 24-వ పుటయందు మూడవపద్యముగఁ బఠింపవలయును.

సందెనుబ్బుల చిటువేరు చాయతీసి  
 పండు వెన్నెల పసరునఁ బదనుచేసి  
 తరుణి, నీపట్టు ముసుఁగు నద్దకమువైవ  
 విఫల యత్నంబులం జల్పి వెట్టివైతి.



## ఉ పో ధా త ము.

---

మానవహృదయమును దైనిక కలకలమునుండి తొలగించి విషయభార నిము క్తముచేసి, ప్రాపంచిక సీమాంతముల కవ్వల భావసృష్టికల్పితమైన నక్షత్రమండలమున నంచరింపజేయుటకు శిల్పము సహాయకారి. శిల్పములలో, బ్రతిక్షణ భావనవ్యతకు నాలవాలమైనది కావ్యశిల్పము. ఇతర శిల్పములకును గావ్యశిల్పమునకును జాలవ్యత్యాసముగలదు. ఒక చిత్రపటమును దర్శింపత మనుకొనుడు. ఆ పటమునందు ఒక్కభావము, ఒక్కస్థితి, యొక్కవిధమైన రసానుభూతి యలవడును. కాని, కావ్యశిల్పమునం దిట్టినిశ్చలత యుండను. అనుక్షణము భావములు పరిసరదృశ్యములు అనుభూతియు మెఱుగుతీగవలె మారుచుండును. కావ్యమును ఇప్పటి “సినమెటోగ్రాఫు” నకుఁ బోల్పవచ్చును.

కవులు సృష్టికర్తలు. వీరి ప్రధానకార్యము సృష్టి. ఇట్టి సృష్టివలనఁ బ్రయోజన మేమియని కొందరుముగ్ధహృదయులు, కొందరు శుష్కరసహృదయులు ప్రశ్నింపవచ్చును. కావ్యసృష్టివలన సమూల్యమైన ప్రయోజనముగలదు. రా

మణీయకము పరిపూర్ణముగ వికసించని యీ ప్రపంచము నుండి, సర్వముతో ముఖ రమణీయమైన కల్పనా ప్రపంచమున, గంగాతరంగ శీతలవాఃకణ పూరితమును, నందనవన సద్యోవికసిత కుసుమ సౌరభ్య పులకితమునగు మందమారుత స్వాప్నికజోలికల రసార్ద్రమైన మానవహృదయమును గావ్యము ఉయ్యెలలూపుచుండును.

శంపాలతాంగిని అమృతాంశుముఖుని ప్రకృతి ఇంతవఱకు సృజింపలేదు. కాని శిల్పియుఁ గవియు సృజించిరి. ప్రకృతి లోపమును బూరించుటయే కళయొక్క ముఖ్య ప్రయోజనము. వివిధవస్తు సంయోగమునందు ప్రకృతికన్నను గవులు ముందంజ వేసియున్నారు. “చలువగల వెన్నెలలచెలుపునకు సౌరభముగలిగినటు” “Melody of flowers” మున్నగుకల్పన లిందునకుఁ దార్కాణములు. కావ్యము ఆనందమయము. కావుననే యానంద దాయకము. కావ్య ప్రయోజనములలో “నద్యః పరినిర్వృతయే” అనులాక్షణిక నిర్వచనము ప్రధానమైనది.

నిజమైన కవిత్వము ఆకృతిబద్ధముగాదు. ఏయాకృతియుఁ గవితారసప్రవాహమును బట్టియుంచలేదు. మూర్తీభవింపని కవిత్వమే అప్పటమైనకవిత్వము. ఈ కవిత్వము ఏకాంతమునందు రసార్ద్రమైన మానవహృదయముచే నను

భవింపఁ బడుచున్నది. ప్రశాంతమను అక్షరములతో వ్రాయఁబడిన యీ కవిత్వమందుఁ జెవికి వినబడని గానమున్నది. ఈ గానమనోహరత్వమును మార్దవమును గర్జనోద్రియ సహాయములేక హృదయమే స్వయముగ ననుభవించుచున్నది. కావుననే “నా గూచి” యను జపాను దేశపు బ్రఖ్యాతకవి “వ్రాయబడిన కవిత్వమున కన్నను వ్రాయఁబడని కవిత్వమే మధురమైన” దని నుడివియున్నాఁడు. “కీట్సు” అను నాంగ్లేయ కవియు, “Heard melodies are sweet, but those unheard are sweeter.—అని వ్రాసియున్నాఁడు. కవి యనుభవించు ఆనందము ఆతని భావవీధినఁ బొడకట్టుద్యశ్యము, స్థూలమైన భాషయందు గర్భీకరింపఁబడినపుడు ఆత్మసౌందర్యమును సగము కోలుపోవును. ఎందు వలన ననగా భావములు సున్నితములైనవి. భాషస్థూలమైనది. కావునఁ గవిత్వమునందు అంతర్భూతమైన భాషకొంతయు బహిర్భూతమైన భాష కొంతయు సన్నితమై యుండును. కవిత్వమును నిఘంటు మూలమునఁ జెలిసికొనఁ గోరు నతఁడు రసవిహీనమైన శల్యపంజరమును మాత్రము చూడగల్గును. కాని యందలి యానందమును సౌందర్యమును ననుభవింపలేడు. కవిత్వమందలి ప్రతి పదముచుట్టును నిఘంటువు నిర్ణయమున కతీతమైన భావరోచి యాపరించుండును.

పద్యములు భావప్రేరకములు. భావములు ప్రతిబింబించుటయు, విరివియగుటయు, బాతకుని హృదయసంస్కారము ననుసరించి పరిపరి విధములుగ నుండును. కావుననే పాఠకులుకూడ కవులవలెనే రసార్ద్ర హృదయులుగా నుండవలయుననుట. తామరపాకుపై జెరలాడు మంచు బొట్టు ప్రొద్దుపొడుపు మొదలు ప్రొద్దుకొలది కిరణవర్ణ భేదముల ననుసరించి బహువర్ణములు దాల్చునట్లు పాఠకుల సంస్కారభేదముల ననుసరించి కవితయు వివిధాకృతులతో బొడకట్టు చుండును. ఇందుకీక్రింది దృష్టాంతము గనుఁడు సూర్యుడ స్థమించెను. సంజ కెంజాయలు జలదశకలములపై నలమికొని పశ్చిమదిశను నొక చిత్ర ప్రదర్శన శాలగ మార్చి వైచెను. వరిచేలు పండి యొరగి చల్లగాలికి ననువ్రతరంగములవలె నల్లనల్లన నాడుచుండెను. ఇట్టి దృశ్యమును నొక చిత్రకారుఁడును మఱియొక వల్లెటూరి కావును సందర్శించుచుండిరను కొందము. చిత్రకారుని చిత్తము ఊహితమైన యావర్ణసప్తేశనముయొక్క సౌందర్యమున నినుగ్నమయి పోయియుండును. కావువాని హృదయము బంగారు టినుకవలె పండి యొరగియున్న వరిచేనుగాంచినంత ఉవ్విల్లారుచుండును. ఆతని మనము నాకర్షించుటకు బడమటిదేనయందేమియును వింత తోవలేదు. దృశ్య మొక్కటియే యైనను, వారిహృదయఫలకములందు భిన్నముగఁ బ్రతిఫలించెను.

పూర్వులలోఁ గొందరు కవిత్యమును శాస్త్రముగఁ బరి గణించిరి. ఇదిచాల గొప్ప పొర పాటు. శాస్త్రమున నానందములేదు. సగ్న నత్యము కలదు. శాస్త్రకారునికిని శిల్పికిని జాల వ్యత్యాసము గలదు. వారి మార్గములు ధ్రువములవలెఁ బరసర్పర భిన్నములననిన నత్యబాహ్యముగాదు. కవియును శాస్త్ర కారుఁడును ఒక హృదయమును బరీక్షింపవలసిన యెడల కవి రసము, అనుభూతి, భావము మున్నగు వానికై వెదకుచుండును. శాస్త్రకారుఁడా హృదయమునుగోసి అం దెన్ని క్రోధు లున్నవి, ఎన్ని యరలున్నవి, నెన్నిరేమూర్తమున సంచరించునను విషయములను బరీక్షించుచుండును.

తెలుగు కవులలోఁ, గవిత్వము శిల్పమున ప్రథమమునఁ గనిపెట్టిన తత్వవేది మహాకవి తిక్కన. కావుననే యాకవి బ్రహ్మ “కవిత్వ శిల్పమునం గారగుఁడె” అని చెప్పుకొని యున్నాఁడు.

స్వాతంత్ర్యమునఁ గొంత సాహసముగలదు. సాహస మనునది మానవ ప్రకృతిని నవీనమార్గావలంబనమునకుఁబరి కొల్పును. మానవ సంఘము రాజకీయ సాంఘిక మత నైతిక దాస్యమునంబడి యాచారశృంఖలల మూలమున యంత్ర చలితమగు నొక ప్రతిభాశూన్య విగ్రహమువలె నున్నపుడు అట్టి సంఘముయొక్క మనము నవీనకల్పనలకుఁ జొరఁ

బాటదు. ఆ స్థితినిఁ గల్గోలించిభావదాస్య భారమున మ్రొగుచున్న హృదయమునకు విశాల ప్రపంచ దృశ్యము కనఁబడునట్లు విప్లవము జరుగనిదే మానవ ప్రకృతి నిర్ణీద్రము గాదు. కృష్ణ దేవరాయల కాలమునందు నూత్న కావ్య సృష్టికిఁగూడ నీలాటి విప్లవమే కారణము.

ప్రపంచ చరిత్రమును బరిశోధించి చూచినయెడల, పూర్వులకు భవిష్యత్పంతతివారినిఁదమతమ అభిప్రాయాచార మూలమున బంధించు చాపల్యము అమితముగనుండి నట్లు దోచుచున్నది. ఇట్టి యధికార చాపల్యము అన్ని మానవజాతులలోనునున్నది. ఇది యసంగతమేగాక హాస్యాస్పదమును. ఇట్టి యారోపితాధికారము మత సాంఘిక రాజకీయ విషయములందేగాక కవిత్వమునఁ గూడ నాటుకొనియుండినది. కావ్యలక్షణము ప్రథమమునఁ గవుల రచనలనుండియే యుద్భవించిన దయ్యుఁ బ్రత్యేక లాక్షణికుల యధికారముద్రవలన ఆలక్షణమేకవులను నిగళబద్ధులను గావించినది.

కావ్యములలో నేయేవర్ణనము లుండవలసినదియు నెట్టినాయికా నాయకులుండవలసినదియు లాక్షణికులే తీర్మానించిరి. కాన కవిసృష్టికిఁ గొన్నిహద్దు లేర్పడినవి. పూర్వకవులకు రాజులే యాశ్రయులు. రాజులు పండితులను సులోచన

ముల మూలమునఁ గావ్యపరీక్ష గావించుచుండిరి. ఇఁకఁ బండితులు రసార్ధచిత్తమునో, గాక శుష్కమైనలాక్షణిక మానదండముతో, గావ్యశిల్పమును గొలతవేయుచుండిరి. లాక్షణిక ప్రమాణమునకు వెంట్రుకపోసంతత్కనను ఆ కావ్యము గ్రాహ్యముగాదు. కావుననే యాంధ్రప్రపంధము లన్నియు నొకే యచ్చున గ్రుద్దినట్టు లొకేతీరున నున్నవి. ఒక కావ్యమును సాంతముగఁ జదివిన మఱియొక కావ్యము ను జనువనవసరముండదు. అదేనాయిక; అదేనాయకుఁడు; అదే యుద్యానవనము; అదేనూహము; అదే విరహము; అదే శీతలోపచారము; అదే చలికత్తె; అదేనూర్యోదయము అస్తమయము!

కాని యిప్పటి కాలన్వభావము, పరస్థితులు మాఱినవి. ముద్రణయంత్రములు కాగితములు ప్రబలినవి. కావున గ్రంథములు సర్వజనసామాన్యమునకు సులభ్యములగుచున్నవి. ఇప్పుడు కవులను బోషించు వారు ప్రజలు. ప్రజల యభిరుచియుఁ గవుల యభిరుచియు మాఱినది. ఇందుకుఁజాల చారిత్రక కారణములుగలవు. పాశ్చాత్య సారన్విత సంబంధమువలనను, తన్నాగరకతా సంపర్కమువలనను ప్రజల భావములు ఆదర్శములు మూఱఁజొచ్చినవి. సంఘముసందుఁ గొంత జీవచలనము ప్రారంభమయినది. ఈనవీనపరిణామము

కవుల హృదయములఁ బ్రతి ఫలించి ఆంధ్రసారస్వతము నఁ జొచ్చినది. కావుననే నేఁడు హృదయమోహనమైన అధునాతన సారస్వతము తఱివీపు తెలుగునందు బయలు దేఱినది.

ఈ గ్రంథమున సమకూర్చఁబడిన ఖండకావ్యములలోఁ జాలవఱకుఁ గృష్ణావత్రీక, ఆంధ్రవత్రీకా సంకల్పరాది సంచి కలు, న్యాయదీపిక మున్నగువార్తా పత్రికలలో నిదినఱకుఁ బ్రకటింపఁబడినవి. నేను పద్యములు పంపినవెంటనే నన్నుఁ బ్రోత్సహించుటకుఁ గాను అప్పుడప్పుడే తమపత్రికలలోఁ బ్రకటించుచుండిన నూయాపత్రికాసంపాదకులకు నేనెంత యుఁ గృతజ్ఞుఁడను.

ఈకావ్యములను నేనువిమర్శింపఁబూనుకొనలేదు. కవియే తాను రచించినకావ్యములను, విమర్శకుఁడుగ నవతార మెత్తి పరిశీలించుట యసంభవము. స్వాభిమానము వలన ననవసరప్రశంస గావించుకొనుటయో లేక వినయము వలన ఉచిత ప్రశంస చేయకుండుటయో సహజముగఁ దటస్థించును. కావున నీకావ్యములయొక్క గుణగుణవిమర్శనము రసైక పక్షపాతులైన సహృదయులకు వదలుచున్నాను.

కవులయెడ సమకాలికులకు నిరాదరణము అన్ని దేశము లందును అన్ని కాలములందును ఉండినట్లు తోచుచున్నది.



ఈ ర్వయూ: “దనపెరటిచెట్టు మందుగాడ”నిడు సామాన్య జనులమనస్తత్వమును, బరిచయమువలనఁ గలుగు నౌదా సీన్యమును ఇందుకుఁ గారణములుగ నుండవచ్చును. “నమ కాలికు లెన్నడు మెచ్చరేగదా” యని చేమకూరు వెంకన్న వ్రాసిన యీ చిన్ని వాక్యమునందు ఆతని హృదయ వేదన యంతయు నిమిడి యున్నది. సమకాలికులచే నిరాదరింపఁ బడిన మహాకవి భవభూతియొక్క వేడినెట్టూర్పులు

యేనామకేచిదిహ నః ప్రథయం త్యనజ్ఞం  
జానంతితేకిషపి, తాస్పృతిన్వైషయత్నః  
ఉశ్పత్స్యతేఽస్తి మమకోఽపి సమానధర్తా  
కాలోహ్యాయం నిరవధి, ర్విపులాచవృఖ్యే.

అనునీశ్లోకమునందు నేటికిని ఆవిఱ్ఱువాఱుచున్నవి. తా నురచియించిన “ఇస బెల్లా” యనుకావ్యముపై దాడి వెడలిన యీర్వ్యాపూరిత విమర్శనము వలన భగ్నచిత్తుఁడై “కీ ట్టు” అను నాంక్లేయకవి న్నేహితుఁడై నషేల్లీకి “నేనుమ రణించిన యనంతరము గొప్పకవినయ్యెదనుకాబోలు” అని వ్రాసినలేఖను జదివిన కిరాతుని హృదయమునందైన గరుణ మొలుకును. ఇట్టినిరుత్సాహకరసందర్భములందు “ O! I sing for the mere joy of singing” అనుఉద్దేశమే కవిని అనందకవచునిగ నొనరించుచున్నది.

“ఓరి బాలక సీమురలీ రనంబు  
 వ్యర్థమానని చిత్తతాపంబువలదు.  
 రాగపరిచితుఁడెవ్వఁడో రమ్యగీతి  
 వినియెయుండు నానందంబు వెల్లివిరియ.”

ఇట్లు.

దువ్వూరి రామిరెడ్డి.

# న క్ష త్ర మా ల.



## క వి మ నో ర థ ము.

సాంధ్యకిష్కిరవర్ణవస్త్రములు దాల్చి  
గిరితటవిహారశృంగారకేళి సాలసి  
రమణఁ జరియించుజలధరార్భకుని గాగ  
నేల సృజియింపఁడో నన్ను నీశ్వరుండు!

ప్రత్యుషాశ్లేషమున విచ్చు ప్రసవమందుఁ  
దరుణసూర్యాంశుమాలికాతరళకాంతి  
మిళితమై రాలు తుహినాంబుకళిక గాగ  
నేల సృజియింపఁడో నన్ను నీశ్వరుండు!

శిలలఁ బ్రవహించి, శీకరంబులను జల్లి  
ప్రకృతిహృద్గతభావంబు బయలుపఱచు  
గానముం జేయు మలయాటకాల్య గాగ  
నేల సృజియింపఁడో నన్ను నీశ్వరుండు!

శార దేందుమయాఖనంస్పర్శనముల  
 దైనికస్వప్నమాంద్యమ్ముఁ దలఁగఁ ద్రోసి  
 మొలకనవ్వులమేల్కను కలువ గాగ  
 నేల సృజియింపఁజో నన్ను నీశ్వరుండు !

యామినీవ్యోమమండలప్రాంగణమునఁ  
 గవిమనోనందరాజ్యంబుఁ గాంచువేళఁ  
 గాంతి వెదచల్లు సత్తకంబు గాగ  
 నేల సృజియింపఁజో నన్ను నీశ్వరుండు !

---

## ప్రణయాంజలి.

ఎవ్వతెయందు నామది లయించి తదన్యము చింత నేయదో  
 యెవ్వతెప్రేమపుష్పము సహింపగరాని వియోగగంధమున్  
 నివ్వటిలంగఁ జేసెడికొ, నిద్దరలందు సులభ్య యైన యా  
 జవ్వని మన్ననక ప్రణయసాక్షిగ మంగళ మొందుగావుతన్.

అల్లియుఁబూటు పూవని లతాపశులట్టుల నాదుకోరికల్  
 గొల్లగ రేగియుం గుడుపుగూడకపోయె; మదీయపాపముల్  
 వెల్లువ లాచు నిద్దరను వేఱొనరింపగ, దైనకూషణం  
 బొల్లను; బూర్వకర్మఫలితోత్థితముల్ గద మోదభేదముల్.

బయలం బ్రాణనిరంపకోతలకు నాభావంబు శుష్కించి లో  
 సయిపక రానివిషాదకళ్ళలమునకసంతోషలోకంబె యం  
 ధయుతంబై కళదప్ప, నావనపుటుత్సాహంబు జీర్ణింప, స్వ  
 ప్నయధార్థంబునులొకకంబనెడిత్రోవంబోయిచింతించుడన్.

నిమిష మైన రహస్యంబు నిలువలేని  
 యద్దవుంబెట్టలే మనయాత్మ లైన  
 బట్టబయలుగ నిరువురిభావవృత్తు  
 లెఱుకపడునేమొకన్నియా యింపు గలుగ.

కామదగ్ధంబునై, శాంతి గాంచి యున్న  
భావభూతిని నిర్మల ప్రణయలతిక  
లలుకొని పూలు పూచె, నాయార్ద్రాగంధ  
మిరువుర మనుభవింపలేమే లతాంగి !

పండిపండని కోరికపంటభూమిఁ  
భారలి ప్రవహించు విరహనిర్ఘ్నిరిణితటులఁ  
బ్రణయబంధంబు విచ్చి, పరస్పరాను  
చింతలకు జలాంజలి యీయ సిద్ధపడెదో ?

అట్లుగాక, వెన్నెల గాయునట్టిరేల  
వలపునుధువాని చిత్తంబు భ్రమయుచుండఁ  
జక్కపూవులపందిరి సొగయఁ, జేతఁ  
బట్టెదో వట్టివేళుల వ్యజన మబల !

తలిదండ్రుల్ మనకోరికల్ సమయుయత్నంబింతగావించియుం  
గలలం గల్గు మనోహర ప్రణయసఖ్యంబుం దొలంగించిరే  
చెలియా, యిద్దరిప్రేమబంధనము విచ్చిన్నంబుగాకున్నఁగాం  
క్షలు దుస్సాధ్యము లయ్యుఁ గొంతదనుకన్ సంతోషమే  
గూర్చెడిఁ.

ఇంక నీలోకమున మన కిద్దఱకును  
 హృదయరక్తికి నాలంబ మొదవకున్నఁ  
 బ్రణయ మెల్ల ఫలించుస్వర్గమునందు  
 ననుభవిత మానందరసామృతంబు.

కనులంగాటుకచీకటుల్ నెఱయఁ గ్రీగంట న్విలోకించి నా  
 మనముమానగ రానిగాయములనొంపన్ స్వప్నమల్లెల చ  
 క్కనిదానా! పొడకట్టె దీవు; నను నింకం జిమ్మచీకట్ల వీ  
 ణనువాయించివియోగగీతి లయ మొందం బొడనిమ్మెంటిగన్.



## సంధ్య.

అరుణుడు పశ్చిమాద్రిశిఖరాంగణమున్ డిగబాట వారిదో  
త్కరశశలంబులన్ రుధిరకాంతులు ప్లెలరన్ దిశాంతముల్  
పరగెఁ బరస్పరంబు నిరువాగుల వారలు పోర, రక్తని  
ష్ఠురముల, నంగఖండములఁ గ్రాబురణస్థలు లట్లు దోఁచెడిన్.

భారతవీరపుంగవులు భాస్కర తేజు లపూర్వ శౌర్యదు  
ర్వారులుధార్తరాష్ట్రులును బాండునృపాలతనూజులుర్వికై  
ఘోరరణంబు నల్ప నటఁ గూలిన నైనికభగ్గుకాయముల్  
పేరిన యుద్ధరంగములలీలఁ జెలంగును బశ్చిమాశయాన్.

తౌత్రయుగంబునన్ భరతిశౌర్యరమామణివారి కేళికిన్  
శశ్రుల శీర్షముల్ జలజషండముగాగ విభిన్న బాహువుల్  
చిత్రమృణాలవల్లులుగఁ జెల్వగు శోణితపూర్ణసంగర  
క్షేత్రనరోవరంబు విలసిల్లెనొ నా నపరాశ శోభిలున్.

కాంచగనే జపారుచిరకాంతులు మెల్లన నెల్ల లీనమై  
కాంచనదీధితుల్ దిశలఁ గ్రమ్మఁ బురాతనభారతోర్వయీ  
సంచున బాళువా గనిగ నంపదలం దులతూఁగుచుండఁ బో  
యంచుదలంప హేమమయమయ్యోనజాణ్ణముచూడనందమై



ఎఱలకు నేఁగు పక్షికులమెల్లఁ గులాయములంటి యాతురం  
 బఱచుచు వచ్చుటం గనగ భారతదేశసువర్ణసంపదం  
 బరధరణీజనుల్ గని యపారముదంబున దానిఁ దోచుకోఁ  
 బరుగిడి వచ్చిరో యనఁగ భావమునం బొడకట్టు వింతగఁ.

అంతఁ గ్రమముగ సౌవర్ణకాంతి దిశల  
 మఱగ, నిబిడాంధకారంబు మల్లడించె  
 నతులభాగ్యంబు శౌర్యంబు సంతరింప  
 సాంపు దఱిగిన యార్యవసుంధర నటు.

ఎప్పుడు గాఢసంతమన మీవసుధ న్విడుఁ, బ్రాచ్యదేశమిం  
 కెప్పుడు శోణితార్ద్రుచి నింపులుచిల్కును, బాలభాస్కరుం  
 డెప్పుడు పూర్వమట్టుల రహించుఁ బ్రతాపసముజ్జ్వలంబుగా  
 నెప్పుడు మానునో జలజశ్రంఖలరాయిడి బంధ రాళికిఁ.



క వి.



వేగుజామున వికసించు విరులయందు  
తేకులెడలించునంజుపూరెమ్మలందుఁ  
గావ్యమునఁ బోలెఁ బరియింతుఁ గౌతుకమునఁ  
బ్రకృతీసామ్రాజ్యపాలనాపద్ధతులను.

చటులకల్లోలరసనల సాగరంబు  
వవలురేయు నాలాపించు పాటలందు  
ననితరగ్రాహ్యాధర్మంబులై చెలంగు  
విశ్వస్పృష్టిప్రకారముల్ వినుచు నుండు.

శ్యామలాకాశఫలకమునందుఁ దరళ  
కాంతి వెదచల్లు తారకాక్షరము లొనర  
విశ్వవైశాల్యబోధకవిద్యనేర్తు  
శర్వరీగర్భశాంతి యొజ్జగ విధింప.

గజరుతుంపరముత్యాలు కాన్క లిడుచుఁ  
 దరలు నెలయేటిపాటలో దాగియున్న  
 రాగతత్వంబు నామనిరాత్తులందుఁ  
 గూయుకోయిలకడ నేర్చికొందు వనుల.

స్వీయచరితారహస్యంబు వ్రాయఁబడిన  
 వ్రాదయవు స్తకవుటముల ముదముతోడఁ  
 బ్రకృతినామ్రాల విప్పుఁ బ్రభాతరాగ  
 రంజితం బైన తూర్పుతీరంబునందు.



## కు సు మా శ్రు వు లు.

---

కమలా! లెమ్ము కుటీరకుడ్యముల బంగారంపు లేఁ బూతలం  
 గొమరారణ రచియించె సూర్యకిరణాంకూరఁబు లిప్పట్టునఁ;  
 సుమముల్ గోయఁగ బొమ్ము, నాన్నజలముల్ జొబ్బిల్లునీర్ణావివ  
 శ్రుముతో స్నానము చేసి వచ్చెడిని పూజాస క్తచి త్తమునఁ.

అని జనయిత్రివల్కు చిని యంతఁ గుమారిక లేచి దంతధా  
 వనమొనరించి బృందకును భ క్తిఁ బ్రదక్షిణ మాచరించి చ  
 ల్లని మలగాలిసోఁకి యొడలం బులక ల్కాలకైత్తఁ బైటకొం  
 గునుబిగియించి తోఁటకడకుంజనుదెంచె ననంటిడొప్పతోఁ.

లేత పచ్చికతలలఁ జిలించుచున్న  
 మంచు తుంపరముశ్యాలు మగువనడచు  
 నపుడు నటునిటు జిందుచు సంఘ్రితలము  
 చలికి మొద్దువాయెనొయనఁ జలపరించు.

అరుణమయూఖరంజితములై న హిమాంబుకణాళిముత్యపుణ  
 సరములు దైవ్విపో వరుసజాతెడి పోలికఁ బూవురేకులం  
 దొరఁగుటఁగాంచియేమియునుదోఁపక యాకమనీయదృశ్య  
 బంధురత మనంబునుగ్నమయి తొయ్యలి యాయనుభూతి  
 నుండఁగఁ.

అమ్మ కమలా! బిరాన రావమ్మ యనుచుఁ  
 దల్లి పిలిచెనుగాని నితాంత పార  
 వశ్యముననున్న కమల యూపలుకులయిన  
 వినక తలపోయుచుండె నా విధములెల్ల.

ఎట్టులఁ జేతులాడునొకొయీకుసుమంబులఁగోయఁగాల్వలం  
 గట్టెడు నశ్రుబిందులటుగాతెఱుఁబువ్వులనుండి మంచు బొ,  
 ట్లట్టిటు గాలికిం గదలినప్పుడు వువ్వుల మధ్యనుండి సొం  
 వుట్టుగనవ్వెనాఁ బ్రకృతి, యుల్లముతాండవమాడువేడుకఁ.

కన్నుల విందు సేయు నునుకాండముఁ ద్రుంచి విచిత్రశోభలఁ  
 జెన్నొలికించు నీప్రకృతి చిత్తము నెత్తురు లొల్కఁ జేయ నే  
 నెన్నడుఁబూస; లేబొడువు తెండలుసోకినఁబుల్కరించుపూఁ  
 బిన్నుల హత్యచేయఁ దలపెట్టుట క్రూరము నన్నుబోఁటికిఁ.

ప్రకృతి రామణీయకమును శాడువెట్టి  
 దైవపూజకుఁ దొడగెను దండ్రియేమొ!  
 ఆత్మకుసుమనమర్పణం శాచరించి  
 వేదవేద్యునిఁ బూజింప వేడికొందు.

# రెడ్డి కుల ప్రబోధము.



రెడ్లుగాఁబుట్టిన ఋణముఁదీర్చుకొనంగ  
 వీక్షించితిరె కొండవీటికోటఁ !  
 దలఁచిన యంతఁ జిత్తమున రోషము శేషు  
 కత్తల కూపఁబుఁ గాంచినారె !  
 రెడ్డివీరకుమార వృద్ధయర క్తంబులఁ  
 దోఁగిన రణభూమిఁ ద్రొక్కినారె !  
 యాంధ్రశౌర్యేందిర కకలంక భూషణం  
 బా రెడ్ల చరిశ విన్నారె ? యన్న  
 లార! యూరక రెడ్డికులూన జన్మ  
 మెత్తితిమఁటన్న గూఢాయ మేమిగలదు ?  
 తల్లిమొగము నెఱుగని శనయు లవత  
 రించియును లేనివారలే యెంచిచూడ !  
  
 నచ్చిదానంద దర్శనుఁడు వేమనయోగి  
 మనకులంబునఁ బుట్టెననిన బాలు ;  
 పట్టుకవర్తి నచ్చారిత్ర నిర్దాత  
 మనవాఁడె యన్న యాఘనతచాలు ;

ఆంధ్రవీరాంగనయైన నాయకురాలు  
 మనకులస్త్రీ యన్నమాటచాలు;  
 ఔదార్య ధుర్యాత్ముఁ డనవేమభూవుఁడు  
 మావాఁడె యన్నసంబరముచాలు ;  
 నింక నెందఱెందఱనో యహీనయశులఁ  
 గాంచి లోకైక విఖ్యాతి గన్నయట్టి  
 రెడ్డికులవుఁ జొర్రంబు శ్రేష్ఠమనుట  
 కేమిలోపంబుగలదు, మీరెఱుఁగరయ్య.

ఘననైవ్యంబులఁగూర్చి బాహుబలవిక్రాంతి న్విశేషించి, ప  
 ద్మ నృపాలాళికి గుండెగాలముగ, విద్యానాథులై కొండవీ  
 టను నద్దంకిని రాజ్య హేంద్రపురిఁ గోటల్లటి శౌర్యంబునఁ  
 మును బాలించిన రెడ్డిరాజుల యశంబుల్ నేటికిం గ్రాలవే!

మార్కటరాజ్యరమామణుల్ చెఱఁబడి  
 గోడుగుడిచినచోటు కొండవీడు;  
 ఆంధ్రదేశమతల్లి యలికంబునందాల్చు  
 మండనతిలకంబుకొండవీడు ;  
 కవితారసాలోల కల్లోలినిందోఁగు  
 పండితాధ్యుల నాడు కొండవీడు;  
 ఖండితారాతిరాజ్యంఁడన మండితా  
 ఖండలచాపంబు కొండవీడు;

అట్టివీటను బెన్లోట గట్టి నట్టి  
 మేటిదిట్టలు మనతోంటి పోటకులెక !  
 నేటికిని రెడ్డి వీరుల నెత్తురవట  
 శౌర్యసౌరభ్యములు నెవజల్లుచుండు.

అరివీరకంఠనాశాస్త్రప్రవాహంబు  
 గవిసి త్రుప్పై తిన ఖడ్గధార;  
 భూగర్భమున రక్త పూరవిలీనమై  
 విశ్రమించిన బాహు వీర్యమహిమ;  
 కావ్యనంపుటబద్ధ గాధా శ్రయంబున  
 గ్రుక్కిళ్లువోవు నకుంఠకీర్తి;  
 బహుకాలవిశ్లేషభవమున శోషిల్లి  
 రమణవాసినయట్టి రాజ్యలక్ష్మి;  
 యింకనెప్పుడు పూర్వశౌర్యాంక సరణి  
 రెడ్డికులవీర దోర్బల శ్రీసమాశ్ర  
 యంబుగాంచి వర్ధిల్లునో ? యట్టియదను  
 గలునో ! మన కంఠ భాగ్యంబు గలదో ?

పోయిరివీరభద్రుఁ డనపోతమహీపతి వేమయోగియుం  
 బోయెను మల్ల రెడ్డికవి, పోయెను గాటయవేముఁడుఁ రణా  
 జేయకుమారవీరులును జెల్లిరి; రెడ్డికులంబు డొల్లయై  
 పోయెనటన్నలాఘవము పొందనిరీతి యశంబునిల్పుఁడీ;



పోయిరేగాని వారల భూతినుండి  
 రేఁగుచున్నది వెండియు రెడ్డిశక్తి;  
 యింకనొకమాటులోకంబు నెల్ల నాత్మ  
 దివ్య తేజంబున న్నుంచి తేల్పుఁగలదు;

పచ్చి నెత్తురుటలల్ పై రేఁగు రణభూమి  
 జయనావ నడిపించు శౌర్యుఁడీ,  
 మోహనసారభ్యము ల్పిసాలింపఁగఁ  
 గవితాలతాంగి తోఁగలయునేరు,  
 కీర్తివల్లికలు క్రిక్కిఱిసి దిక్కులకల్లఁ  
 గృతులందుకొన్న సాహిత్యరక్తి,  
 చేయొగ్గి యగులు జేపెట్ట సర్వస్వ  
 మైసనిచ్చెడు నుదారాశయంబు,  
 హోమధూమావృతం బగ్నిహోత్రమటుల  
 సన్నగిల్లియుఁ, జావదు చావలేదు  
 ఇప్పటికిరెడ్డి కులమందు; నింకఁ జావఁ  
 బోదు మననెత్తుకడపటి బొట్టువఱకు;

ఐరోపు విశ్వవిద్యాలయంబులయందు  
 హెచ్చుపరీక్షల సిచ్చివచ్చి,  
 యున్నతోద్యోగంబు లొంది కీర్తినిగాంచు  
 రామలింగారెడ్డి ప్రభృతులుండ,

పూర్వగంధము సుంత పొలివోక యిలనేలు  
 గద్వాల మునగాలయ్యైపులుండ,  
 ఆత్మకులోత్సాహ మతివేలముగ రేఁపు  
 కవుల కిన్నెరగీతి గడలుకొనఁగ,  
 ఈవియున్న తిచాటు నీటెను హాలు న  
 ర్పణ మిడ్డరేబాల వంశమలర  
 కులము ఋణమెల్లఁ దీర్చికోఁ గోర్కెతోడ  
 బద్ధకంకణలై నిల్చి ప్రముఖులుండ,  
 మాతృ రథమేల పంకనిమగ్నమగును ?  
 కొడుకులము లేమొ మోకులుదొడరిపట్ట.

కొండవీటి దుర్గంబునఁ గ్రుంకినట్టి  
 రెడ్డిసూర్యుండు కాశరాత్రిని దరించి  
 యభినవాంశు ప్రసారంబు లలరుచుండఁ  
 దూర్పుదిక్కున నల్ల దే తోఁచువాఁడు.

అనుమానంబొకయింత లేక గనుఁడీ యావచ్చు బాలార్కబిం  
 బ నవాంశుల్ ఘనమాలఁ జీల్చికొని నై పన్రానికాంతిచ్చటం  
 గనులంగట్టఁ; బ్రబోధగీతము లుషఃకళ్యాణి తారస్వరం  
 బున నాలాపము నేయుచున్న యది పెంపుంబొంద నుత్సా  
 హముల్.

నీశిపోయిన తండ్రులు బిగి ముగ్ధు  
 హృదయమందుఁ బ్రణీగనిను అనఁగునటుల  
 వీణసారించుచున్నాఁడు స్రుయమతుండు  
 లెమ్ము నిద్దుర, రెడ్డికులమ్మ! యింక.

అరుగో! యూర్ధ్వపథంబునంగనుడు, దివ్యాకారముల్ దాల్చికి  
 ర్తి రమాకాంతులు, రెడ్డిపీఠము గణోన్విత జేహముల్వీడిని  
 ర్జరలోకంబునసౌఖ్యముల్ వొరయుస్వార్థ త్యాగు, లానందని  
 ర్భరచి త్తంబులఁ బుత్రులంగనఁగఁ జేరన్వచ్చి, మందారపు  
 మ్ప రసౌఘాకుల బంధరారవ మిశద్భవ్యామలాశీరవం  
 బు రహింపఁ వెదజల్లువారలు నుమంబుల్ మోదబాష్పా  
 ర్ద్రముల్.

నేఁడుపవిత్రవాసరము నిర్మల చిత్తముతోడ నందఱుం  
 గూడి కులాభివృద్ధికొఱకుం బనినేయగదీక్షఁబూని మీ  
 వాడలఁ బల్లెలఁ నగరవాటికలందుఁ బ్రబోధగీతముల్  
 పాడుడు, కంకణాలు మణిబంధములఁ ధరియింపుఁడర్థిమై.

శనధాన్యంబులు ప్రాజ్యభోగములువిద్యాబుద్ధులుంగీ ర్తియు  
 స్తునశౌర్యంబు నుదారతాగరిమ చక్కంగల్గి తం గేడుపూ  
 చిన చందాన సతంబు నూత్నరుచులంజెన్నరుతవిశ్వమో  
 హనమై రెడ్డికులంబు సర్వజన నిత్యానందసంధాయిగఁ.

## సో ద రీ స్మృ తి.

చెల్లెలా! నీవు స్వర్గముఁ జేరికొన్న  
వత్సరంబులుగడచియుఁ బ్రకృతియందు  
నీదుచిహ్నంబు లెల్లడ నింపినావె  
యనుదినంబును నాకు దర్శన మొసంగ.

శారదాంబుదమాలిక సడలిపోవఁ  
గళలు దేతిన శశిరేఖఁ గాంచినంతఁ  
బొత్తిగుడ్డలు దొలగింపఁ బొసరునీదు  
నాస్యబింబము తలఁపున నవతరించు.

వ్రత్యువంబున మంచుతుంపరలతోడ  
విచ్చు పన్నీటిపువ్వు నేవించినంతఁ  
దల్లికాఁగిట మురిపెంబు వెల్లిగొలువు  
నీదుముద్దు మొగంబు వర్ణింపఁజేయు.

నందెవేళలఁ బలుచని జలదములను  
 బూతపూచెడి చెంగావి పూలసారు  
 నవ్వునెడ నీదు చెక్కుల నాట్యమాడు  
 కాంతిమంజిమ మటునాకుఁ గానిపించు.

భౌతికంపు సంబంధము వాసియును ని  
 రంతరాధ్యాత్మిక ప్రణయంబు మనల  
 గడసరాని బంధంబులఁ గట్టివై చె,  
 స్వప్నవీధికి వచ్చెదే ప్రతిదినంబు.



## కోయిల

---

పైరుకోతలఁ గట్టింది వల్లచెలులు  
కొంత విశ్రాంతిఁ గొన్నారు కోయిలా, ర  
సార్ద్రగండంబు నెత్తి గానామృతంబుఁ  
జల్లుమా వారిమనములు చల్లనడగ.

చిత్తరంజకరాగనిశ్రేణి నైచి  
దివ్యగానంబు ధూమికి దింపరావె !  
తంతు లెడలిన వల్లకీదండ మటులఁ  
గూజితవిహీనమై తోచు గున్నమావి.

నీవు లేకున్న గగనపనీనికుంజ  
తలములును బాడుపడినవిధానఁ దోచు !  
నేడ కేగితో కోయిల యెచ్చెలాడి !  
పాడరావమ్మ యొకమాటు ప్రణయగీతి.

తేనెలూరెడి నీపల్కు తీయ్యఁదనముఁ  
గోరి విరవలలపోలికఁ గుందువారు  
కవివతంసులు; వానంతకాలలాంఛ  
నంబవయి రావె కోయిలా సంబరముగ.

---

# స్వాతంత్ర్యరథము.



అంబుదంబుల నమృతపూరంబు లొలుక  
 నింక్రచాపంపుఁదోరణ మింపుఁ గులుకఁ  
 గాఱుమెఱుఁగులు నెల్లెడఁ గడలుకొనగ  
 వెడలె స్వాతంత్ర్యరథము విస్వీధిఁచుండు.

జలధరమాలఁ జీల్చికొని స్వందనకాంతి నభోంతరాళ ము  
 జ్వలితముచేసి యంధతనుసంబులు చాఱిన మూలనైన శో  
 భల ననలెత్తఁజేయుచుఁ బ్రభాశవిభాకరబింబమట్లు సౌం  
 పిలుచు నవీనజీవనము వింతగనింపె నమ స్తస్మష్టిలోక.

ఆరథమందు దీ ప్తిమయమై కనుపట్టె నిజప్రభావదు  
 ర్వాఠపవిశ్రమూర్తి కనుపండువునేయుచు, ధర్మజీవనా  
 కారమొ! శాంతిబింబమొ! యకల్మషసత్యనికేతనంబొ నం  
 సార ఫలస్వరూపమొ! ప్రజా హృదయంబొ! యన్య వెలుం  
 గుచున్.

ఒకచేత రుధిరంపుః బాత్రమును వేటొక్కంటఁబీయాషపా  
 త్రికయుం గైకొని సభ్యతామిషమునఁ దేశంబులందెల్లనిం  
 తకు ధర్మంబులు గాగ నెన్నఁబడు నన్యాయంబు లీనాఁటితో  
 వికలంబై చనుగాక యంచుఁ గరుణావేశమ్ము దీపింపగఁ.

వచ్చినెత్తుఱు నమృతంపుఁ బాత్రఁబోసి  
 దివ్యదుగ్ధంబుగా మార్చె దేవిమహిమ,  
 హాలహలగర్భనుండైన నమృతరసముః  
 సంభవించు నటం చిలఁ జాలనేమొ!

నిలువదు న్యందనంబు ధరణీవతిపాలన డండభీతిచే  
 నిలువ దనాథబాష్పములు నిల్చిన పల్లవునేల, మోసగిం  
 వుల మఱపించు క్రించుఁదనపుంజతురాత్ముల కాఁగఁబో దన  
 గ్రళజవమొప్పు వేఁగెడిసి గన్నులకుం గనరానిచోటికిఁ.

పూర్వసింహాసనంబులు, ప్రోజ్జ్వలంపు  
 మణిమయకిరీటములు భోగమందిరములు  
 చక్రనంఘర్షణంబునఁ జదిసిపోయి  
 యవి యివి యనంగరాక రూపతెడు నేఁడు.



లేవు దివ్యతురంగముల్ లేవు కరులు  
 ప్రజలె యా తేరుమోకులఁ బట్టువారు  
 వాయుజవమునఁ దారకాధ్వమున నేఁగు  
 నంతరాయశతంబులనైన దాఁటి.

తేరుబాడల నెత్తురు పాటిపాటి  
 బంగరుంబంటఁబండించె బక్కనేలఁ  
 జక్రనేములు దాఁకిన స్థలములెల్ల  
 సస్యలక్ష్మీకిఁ గళ్యాణశాల లయ్యె.

స్యందనాసీన యగు దేవి “శాంతి శాంతి”  
 యనుచు మంజుశాసమ్ము నలరఁజేసి  
 నవ్యనక్షత్రవీణాస్వరములందు  
 మేళవించెను జనములెల్లములు గాగ.



# ప్రణయాహ్వనము



చెలియా ! వెన్నెలబైల మంచుతడిఁ బూచీపూవకున్నట్టి పు  
వ్వులనెత్తావులుమోచిమోచినిడియూర్చువోవునుద్యానకో  
మల మందానిలపోతముల్ పువలు సన్నానింప వాతాయనం  
బులడాయంజని ముద్దుఁగొఁగిలి సుఖంబుఁగూర్చి నేవించెడిఁ.

చదలువందిట వెన్నెలజాతీవఁ  
జక్కలను పూలుపూచి యో సుందరాంగి  
ప్రణయమోహనమైన యీ న్రకృతినెల్ల  
సురభిలోచ్చావ్విన వీచలు సొగయనూఁచు.

పరిసరోద్యానమునఁ జూతవాటియందుఁ  
గలరవంబులు నల్పి వికస్వయంబు  
నిస్తరంగ సరంబటు నెగడురాత్రి  
గర్భనిశ్శబ్దతకును భంగంబుఁగొల్పు.

చంద్రికాముగ్ధ శర్వరీఘాయలఁడు  
 జీవలోకంబు నుఖసుప్తిఁ జెంచుచుండఁ,  
 గవిమనంబును బ్రకృతీయుఁ గలయుచుండఁ,  
 బోదమా కాంత! నెలయేటి పొదలదరికి.

పులుగులు గూఢులం జెదరిపోయినతెక్కలనొత్తికొంచుగొం  
 తులను బరిస్పరంబు బిగిఱోఁ బెనవై చెకివేళ, నెప్పుడుం  
 దెలుపని హృద్రహాస్యములఁ దిన్నగ వీనుల విందు నేయనాఁ  
 జెలి, నెలయేటి సై కితఁముఁ జేరుదిమామన కేలియూతలఁ.

జలిబిలికమ్మగానములు చేసెడి యానెలయేటి యొడ్డునఁ  
 బులకల విస్తగిల్లి నునుబోడివిఁ జూపెడు నీదు బుగ్గలఁ  
 దొలకెడి సిగ్గుజాలుఁ గడదోపని ముద్దులఁ గ్రుమ్మరించి య  
 వ్వల మధురోక్తులల గడిగివై కదఁ గోసులి! రమ్మ మెల్లగఁ.

## కొండువీడు.



సాంధ్యరాగాంకితాంభోదశకలచయము  
లనెడి కీలల నిర్మగ్నుఁ డయ్యె నినుఁడు ;  
శర్వరీకాంతకుంతలచ్ఛాయలందు  
నెలవుకొనె విషాదపురామణీయకంబు.

కొండవీటిదుర్గంబునకు న్నమివా  
మున నొకానొక కేదారమునఁ గృషీవ  
లార్భకుఁడు దున్నుచుండి సూర్యాస్తమయము  
గాగఁ దలపోయుచుండె నాగలిని విప్ప.

ఇటు దలపోసి పూనుకొను నెద్దుల నిల్వగ మేడినూనినం  
తట మొనకట్టు లోఁదవిలి ధారుణిఁ జీల్పగ నందు వెండిసం  
వుట మటు వున్న వై కుబుక భూతమటంచును గేకవై చి య  
చ్చటఁ బనిసేయుతండ్రిఁ దనచక్కికిరాఁబిలిచెఁ భయంబునఁ.

తనయుని వెఱ్ఱి కేకలకుఁ దందరలాడుచు వృద్ధుఁడేమిరా  
 యని పరుగెత్త నీరపథమందునఁ బున్ననుజూపి బాలకుం  
 డను నిదియేమితండ్రి తలయాకృతిగల్గిన రాయి దున్నుచుం  
 డిన వనుధార్ద్ర గర్భము వడి న్వడలెం గనుఁగొమ్ము నావుడు.

కృషికుఁ డంతటఁ బున్నను గేలనెత్తి  
 యశ్రుధారాభిషేకంబు నలవరించి  
 భయమునను సంభ్రమంబునఁ బలుకకున్న  
 తనయునిం గాంచి గద్గదధ్వని నచించె.

మాతృ దేశప రాయణమానసులయి  
 సలిపి రిచ్చోట రెడ్డివీరులు రణంబు  
 కత్తిగంట్ల నమూల్యరక్తంబు దొరఁగి  
 కీర్తివల్లిక పాదు క్రిక్కిరిసి నిండ.

శ్యామలాకాశవీధి నక్షత్రము లటు  
 కాలవాహినీతటములఁ గానిపించు  
 రెడ్డివీరకుమార చరిత్రపాద  
 చిహ్నములు, మృతశౌర్యంబు చివురువెట్ట.

అరివీరుల్, వులిగర్జలల్ విని కురంగానీకముల్ కాననాం  
 తరముం జొచ్చెడుపోలికల్ రణమునల్ ధైర్యంబువోనాడి యే  
 డైఱఁ బర్వ, భుజవిక్రమంబు బలము దీపింపఁ బోరాడి కీ  
 ర్తిరమంగాంచిధరిత్రీగర్భమునళాంతింబొందువారల్ నృపుల్

అట్టిశూరాగ్రగణ్యులయందు నొక్క  
 వురుషుశిరముగఁ దోచు నీవున్న తనయ;  
 దీని వీక్షించినంతనే స్తిమితమైన  
 నాదురక్తంబు నైత ముష్ణముగఁ బొలు.

అనవిని బాలకుండు, జనకా మనవారలెవారు వారికిఁ  
 మనకును బూర్వ మెన్నఁడయినంగలచుట్టఱికంబుఁ దెల్పుమా  
 యనఁ, దలయాచివృద్ధుడు, దిగ్గన్తములన్నలమయ్యెజీఁకటుల్  
 మనముగృహంబు నేరునడమార్గమున వచియింతునంతయుఁ

అని యెద్దులఁ బోదోలుచుఁ  
 దనయుండును గాను నింటిదారి నడచుచుఁ  
 మునుగొండవీటి నేలిన  
 జనపంద్యుల రెడ్ల వూర్వచరితలు వినిచెఁ.

పూర్వవీరుల ధనునులఁ బొంగినట్టి  
 రక్తపూరంబె మనలోనఁ బ్రజ్వలిల్లుఁ  
 గాని, కాలభరంబునఁ గండలెల్ల  
 శాంతకన్నకన్పల్లి నాస్యమానఁ దవితె.

కత్తికి నడ్డులేక రిపు ఖండనలీలల నారితీరి భూ  
 పోత్యమూర్ఖ యశంబు గని యుద్విసిఁ బాలనచేసివట్టిరె  
 డ్దితటి సీరచోదకవువృత్తి గ్రహించిరి; పోటుకత్తులు  
 నెత్తుటఁ ద్రుప్పుపట్టి చెడనేచెడె శూరత యంతరించుట.

వరవీరావళిహృత్పుటంబులను జీల్ప శక్తిమంతంబులై  
 దురమందుఁ మెఱుపట్లు శోభిలినకత్తుల్ నేడు రూపాంతర  
 స్ఫురణఁ సీరములందుఁ గఱ్ఱులుగ నేపుసాంపువోనాడియీ  
 ధరణీగర్భముఁజీల్చుచున్నయవి శాంతస్రక్రియంగోరుచు.

ఒక్కక్షణంబునఁ గగన ముల్లసితంబుగఁ జేసి యుల్క వే  
 తొక్కక్షణంబులో మఱుగునోజగ రెడ్లప్రతాపవహ్ని న  
 ల్లిక్కుల నిండి యాంధ్రమహితేజము నిమ్మడిచేసి మోసవుం  
 డక్కు లెఱుంగకుంట నకటా! యలకత్తులబావిఁజెన్నతె.

తఱుకుఁబంగరుఁ టేటి నై కతఱులం దావుల్ గుఱాళించు పూ  
వులగుత్తుల్ వెదచల్లుపుప్పొకలసాంపుంజిల్కునీసాదచి  
వ్నాలవీక్షించి ప్రమోదబాష్ప సఖిలన్నతంబులంజేసి ము  
ద్దులువర్షించితిఁ జంచలాక్షిఁగుఱియందుం ధ్రేగు చిప్పిల్లగఁ.

నీవు వసియించునీమకు నేనుఁగూడ  
వచ్చెదను వేగఁ గొనిపోమ్ము వలవులాడి !  
శీతలామృతవర్షంబుఁ జిందునీదు  
నరసవీక్షా ప్రసాదభిక్షంబు వెట్టి.

అని యువకుండువల్క విని యాకవి తాలలితాంగిముద్దుమో  
మునఁ జిఱునవ్వుదొంతరలు పొంపిరిపోవగఁ బాణిపల్లవం  
బున వలివంపుఁబయ్యెదను బొల్పుగనొత్తుఁచుఁగాలియందెఱు  
ల్లని రవళింప నేలపయి నల్లనఁ దా బొటవ్రేలు రాచుచుఁ.

వలవుల తేనెతుంపరలఁ బచ్చనిమోసులనత్తు చిత్తవుం  
గలతనుదోఁపనీక కలకంఠమునా వచియించె మోహనా,  
వలికెదనోయి నీప్రణయబంధము; నవ్వుఁడవీవు? స్వర్గవుం  
బొలముల సంచరించు మముబోఁటుల సంగతిఁ గోరివచ్చితే?



నాదుబహిరాకృతిఁ గని యానందవార్ధి<sup>1</sup>  
 నోలలాడిన వారెందఱో గలారు,  
 గాని, యెడలేనిస్త్రీమశృంఖలలఁ జిక్కి  
 నామనముఁ గొన్న ప్రియులు గానంగ నరుదు.

అవనిపై సంచరించు నీవంటివారు  
 దివ్య నక్షత్రమండలిఁ దిరుగఁగలరె?  
 అందరానిఫలంబుల కాసయేల  
 పొమ్ము, ననుఁబోలువారు మీభూమిఁ గలరు.

అనవిని యాయువకుఁడు కా  
 మిని! యిట్టులఁ ద్రోసివుచ్చ మేలే, నీకై  
 యనురాగవశత నెట్లుల  
 దినములు గడపితిను దానిఁ దెలిపెద వినుమా.

అప్పుడైన నీహృదయంబు నందుఁ గొంత  
 నెనరుగల్గి నన్నీలెదో చనవులాడి,  
 వినియు నీప్రేమకుం దగ ననుచు భుక్తి  
 భంగమాత్ర నసమ్మతి బయలు పఱిలో.

కవితాకోమలి, నీమనం బిడక యాకారంబుఁ గాన్పించి కై  
 తవలీలల్ పచరించి నా ప్రణయగంధమ్ముఁ పృథా పుచ్చెదే?  
 యువకుండన్దధురార్ద్రచిత్తుఁడనున్న హోల్లానధుర్యుండఁబ్రా  
 భవకాంక్షి ననుమోసగించియరుగఁ భావించి తేనిర్దయఁ.

ప్రత్యుషస్సులనూత్న పత్రములు విచ్చి  
 విమలహిమబిందువులు రాల్చు సుమవితతుల  
 తోడఁ బ్రమదాశ్రువులు వీడి పాడుచుందుఁ  
 గలికి, నీమనం బంటెడు గానములను.

పారిజాతపుష్పంబులు పననహతిని  
 న్మృదులతృణముల రాలెడునెడల, నీదు  
 చరణవిన్యాసకోమల శబ్ద మనుచు  
 నడుగుగుర్తులఁ బలుమాటు నరయుచుండు.

సాలెగూళుల ముత్తెంపునరములటుల  
 శేతగాలికి నల్లఁజిలించు మంచు  
 నీటిబొట్ల మాలనుగట్టి నీదుమెడను  
 వైవడలపోసి యెగతాళిపడితిచ్చెలియ.

గాఢనిశ్శబ్దశర్వరీ గగనమందు  
 నీవు పలికించు వల్లకీనినదములను  
 వినుచుఁ బ్రమదాశ్రుపూరంబు కనులఁదొరఁగఁ  
 గాంచుచుందు గభీరనక్షత్రవీధి.

వలపులు పంచుపండమికి వందురు చుండెడు చిత్తమందు నె  
 త్రులూలుక నడ్డుమాటలనుశూవులనొంచెదెయూత్తహత్యకుం  
 దలకొన దారిఁజూపెదవె, ధర్మమె నమ్మినవాని మోసగిం  
 పుల నలయించి చంప, నినుబోఁటికి నింతటికూరచి త్తమే.

గ్రామవాసిని, నెఱుఁగను గై తవంబు,  
 ప్రకృతి తల్లిస్తన్యంబునఁ బ్రబలినాడఁ,  
 బాలముల విహరించుచుఁ బ్రొద్దఁ బుచ్చుచుండు,  
 నట్టినాముద్దువలపును నరయలేవె ?

అని యువకుండు పల్కగ రసార్థమనంబునరేగుభావముల్  
 దొనికెను బాహ్యరూపములతోననఁ బ్రార్థనకొప్పికొలుగాఁ  
 జనవుమెయిమ్మృణాశనదృశంబగు బాహువులెత్తి ప్రేయసుం  
 దనకవుగింటనొత్తైఁ గవితాలలితాంగి విముగ్ధచిత్తయై.



## ద్రా ప దీ స ం దేశ ము.



నంజయా, యింకజాలు నీశాంతిమార్గ,  
మడవిబడరాని యిడుమలఁ బడితిమయ్య ;  
బోధలొనరించి హక్కులఁ బులిమిపుచ్చ  
నిన్నుఁ బంపెనె కురురాజు నేర్పుతోడ.

వగచినట్లుండవలయును, వానియాలి  
త్రాడు తెగవలెనన్న విధాన నీవు  
పూర్వకష్టంబులకు సానుభూతి చూపి  
తేనెపూసిన కత్తిని దింపఁదలఁతె.

కపటమార్గంబులం బన్ని కనులు మూసి  
రాజ్యభాగంబుగొన్న ధైర్యంబు కతన  
నేడు నైతము మాటల నిద్రపుచ్చి  
వనికి వెడలింపఁ గుట్రలు పన్నువారె ?

మున్నటి దినాలుగావివి మోసములకుఁ  
దవిలితలయూచునే నేడు ధర్మరాజు ;  
పరిభవానల కీలలు పాండుసుతుల  
హృదయముల రగిలింపవే రేవుమాపు.

నను నభలోని కీడిచి, కనన్వినరాని వరాభవంబు చే  
సినఁ గనులారఁ గాంచియునిసీ ! పతులేవురు ధర్మబద్ధులై  
మును పగఁదీర్పకుంటఁ గురుభూపతిమిమ్ములఁ జుల్కనాడెనం  
ట! నిరతమొక్కరీతిఁ జనునా మనకాలము సంజయొటె.

అంతంబొందెన పాండుపుత్ర దృఢబాహుశక్తి రోషంబు; మ  
ద్దాంతప్రక్రియ వైరివీరమథన ప్రారంభకౌతూహల  
స్వాంతుల్పాంతులుగారు కాలమెపుడోవచ్చుంగదాయంచున  
త్యంతానక్తిఁ బ్రతీక్షచేసెనరు శౌర్యాలంబులౌ మత్పతుల్.

రాయబారంబులేల యీరచ్చలేల ?  
పాలుగొనక శాంతింతురే పాండుసుతులు ?  
ఊరకీమ్మున్న నిచ్చునా యుర్వి నృపుఁడు ?  
పిల్లిశాపంబులకునుట్లు ప్రిదిలిపడునె ?

తెలుపుము సంజయా, విరటుధేనువులం బరిముట్టువేళ ను  
 జ్వలభుజవిక్రముల్ కురునృపాలవరుల్ చవిగొన్న పార్థతూఁ  
 వుల దొనలింక రి త్తవడిపోవవు; గాండివి చి త్తమట్ల వై  
 రుల రుధిరంబుఁజూఱగొనరోషముఁ గ్రక్కుశరంబులేనియుఁ

రాజ్యమేనాటికిని వీరభోజ్యమనుచు  
 జనులు పల్కెడిమాట నిశ్చయము సుమ్ము,  
 వరమసుఖములఁ దులదూగు నరవరుండు  
 పిలిచిరాజ్యంబులిచ్చునే భిక్షుకులకు.

బొల్లిమొగాలపైఁ జెమటబొట్టులు గ్రమ్మ నురక్షతంబులఁ  
 బెల్లుగ నెత్తురోడికలు పేర్చగ మిమ్ము వృథానుతుండు వి  
 ద్యుల్లతికాభ బాణములఁ దూలనదల్చి వధించుదాక మీ  
 యుల్లము రాజ్యభాగమున కొప్పునొయొప్పదొసూతనందనా?

వై రివిభీషణాకృతిని వాయుచుతుండు గదఁ ధరించి దు  
 ర్వాఠమ దేభ మబవనిపైఁ బడురీతిఁ గురూర్వినాఘ లం  
 బేరు దలంపరానియటు వీనుఁగుపెంటలు నేయునప్పుడై  
 నా రవయేని నెంతురె మనంబునఁ బాండుతనూజశౌర్యముఁ

కవలనఁ బిల్లవారలటుగాఁ దలపోయుదు రేమొ! మీ పయిం  
గవిన యపై వారి భుజగర్వము శౌర్యముగానవచ్చు; మ  
బ్బు విశించివచ్చుసూర్యుని నముజ్జ్వల తేజమునాగఁ జూడఁగా  
నెవరును జాలరయ్య రణమే డైత నల్పడి బాలవీరులన్.

ఉ త్తమాటలనేమి ప్రయోజనంబు  
అవని యొసఁగుటొ, శేకున్న నని నలువుటొ  
చెప్పివంపుడు ; నామీన జీవమున్న  
దనుక సంధియన్నెంబులు దలఁగుడయ్య.



# దుర్యోధనుఁడు.



రాజరాజ! దుర్యోధనా! రాజ్యలక్ష్మీ  
నట్టనడియేఁటియందు నీపుట్టిముంచె  
నయ్య, విధితరస్కారంపు టవధివోలె  
నీదునంత్యపతన మింత నీచమగునె !

వలితివీధరావలయ మెంతటివీరుల కేని గుండెలో  
గాలముగాగ వైరిబలగంబులకుఁ యమదర్శనంబుగఁగ;  
పాలకుఁ బోరువెట్టు పసిపాపలు “వచ్చెను రాజరాజ”నఁ  
జోలిక నిద్రవోదురు కడు న్యైతిపెత్తఁగఁ బేరువిస్కలిం.

ఎఱుఁగవె భీతియన్న నదియెట్టుల నుండునటంచుఁ బల్కు నీ  
వెఱవమి విక్రమ క్రమము వీర్యము నెక్కడపోయెనోయియా  
నరసున డాగినాఁడవు, విచారములేదే? యశంబుకన్న న  
శ్వరమగు ప్రాణముల్ మధురనంబులె? భారతకీర్తి నెంచవే.



హృదయముఁ గోసియిమ్మనినఁ బ్రీతిగ నిచ్చెడుప్రాణమిత్రుఁడే  
 యదవదలేక నీకయిరణావనిఁగూలిన కర్ణయోధ నీ  
 మదిఁ బొడకట్టఁడే, యిటుల మాన్యతపోవిడి తుచ్చజీవముం  
 బదిలము సేయనేల నరపాలక, వంశయశంబు నెంచుమా.

ఎంతకాలంబు బ్రతికిన నెప్పుడైన  
 మరణమొందక మానఁడు మానవుండు ;  
 క్షత్రియునకు వ్యాధిబాధలఁ జచ్చుకన్నఁ  
 గత్తిపోటుల మడయుటే కరముప్రియము.

సాటిలేనివిరోధులఁ జదిపినట్టి  
 పరభయంకరగద చేతఁ బట్టినావు;  
 లెమ్ము లెమ్ము, దుర్యోధనా లెమ్ము లెమ్ము  
 క్షత్రియత్వమురూపింప శీలేదె?

ప్రవహింపదే నీదు రక్తనాశంబులఁ  
 బూర్వుల శోణితపూర మివుడు,  
 ప్రజ్వలించదె నీదు భావకుండంబున  
 నవమానరోషహోమానలంబు,

తీతేనే నేటిలో దిక్కులవిలసిల్లు  
 భారతక్షత్రియవంశకీర్తి,  
 గొడ్డువోయెనే నేడు కురురాజ్ఞి గాంధారి  
 కదనవీరశతంబుఁ గన్నతల్లి  
 లెమ్ము దుర్యోధనా యింక లెమ్ము లెమ్ము  
 సరసితటమున నున్నారు సమరకాంక్షు  
 లైన పాండవేయులును మురాంతకుండు  
 ప్రాణములపైన మోహంబు వదలునుయ్యి.

ప్రాణమిత్రుండు కర్ణుండు స్వర్గమేఁగె;  
 నంపశయ్యను గాంగేయుఁ డస్తమించె;  
 గొడుకులును దమ్ములునుగూడఁ గూలినారు;  
 అంత యభిమానమే దేహమందు రాజ!

గెలిచితివాయకల్పవృక్షీర్తియురాజ్యమునబ్బుఁ బ్రాణముల్  
 దొలఁగితివా నిలింపవురిశోటలలో విహరింతువయ్య; శూ  
 రులకు రణంబు వంపువు; విరోధుల గీటడగించి సర్వభూ  
 వలయము వైనఁ జావయిన భారతరాజగ్రహింపు మిత్తటిఁ.

## రాధ యుత్కంఠ.

---

చల్లని పన్నీట జలకంబులాడి  
యగరుధూపము వెట్టి యలకంబులార్చి  
నుదుటఁ గన్తురి బొట్టు కుదుటుగాఁదీర్చి  
కన్నుఁదమ్ములఁ గ్రొత్తకాటుక దిద్ది  
గోరింటపూ గుత్తి కొప్పనం దురిమి  
కమ్మతావులనీను కలపంబునలఁది  
పొడికప్పురంబులఁ బడకింటఁ జల్లి  
పాన్నువైఁ బువ్వులు పఱపుగాఁబఱచి  
యేలరాఁడో సామియింకేలరాఁడో  
యనుచుఁ బొరమునానుకొని వేచియుండఁగి

\* \* \* \*

స్వాంతమాలస్యంబు సైరింపలేక  
వేదనాభరమున వ్రీలంగఁజొచ్చెఁ  
గనికనిదారులు కన్నులునొచ్చె  
నాసామి కృష్ణుండు ననుగాంచరాడు.  
సంజకెంజాయలు శమియించిపోయెఁ

బక్షులు గూళ్లకుఁ బరుగిడసాగె  
 మందలకావులు మరలిపోయెడిని  
 వేణుగానంబులు వీనులసోఁకె  
 కోయిల క్రొమ్మావి గుబురులోఁ గూనె  
 సందెచీకటి పొగ చదలావరించెఁ  
 జక్కల రసగుండ్ల జొంపంబులలరె  
 నేలరాఁడో కృష్ణుఁ డింకేల రాఁడో !

\* \* \* \*

కప్పురపుందివ్వె కడముట్టవెల్లె  
 బాన్సువైఁబువ్వులు వసివాళ్లువాడె  
 మంచిగందవుఁబూఁతి మైఁ జిట్టిపోయె  
 నిద్రమాంద్యమున నేత్రముల్తాగిడెఁ  
 బడమటి దెసకేఁగు నుడు గణంబులను  
 గనుచు ద్వారముకడఁ గన్నుగూర్కితిని

\* \* \* \*

నాసిగ్గు పుచ్చంగ నలిన బాంధవుఁడు  
 వెయ్యి దివ్వెలతోడ వెలుగుచు వచ్చె

\* \* \* \*

కూర్మశేషిని గన్నుఁగొన లెఱ్ఱవాఱ  
 బొరలుచిట్టిన మేనిపూఁతలురాలఁ  
 జెమ్మట ముత్యాలు చెక్కిళ్లజాఱ

ఘల్లుఘల్లని చేతిగాజులు మ్రోయ  
 మజ్జిగఁజిల్కుచు మధురగీతములఁ  
 గాంతుఁడొనర్చిన కఠినంపునేతఁ  
 దున్నెదపైఁ బెట్టిదూఱుచునుండ  
 నాముద్దు కృష్ణుండు నావెన్నెనిలిచి  
 ముసిముసి నవ్వుల మురియుచునుండె

\* \* \* \*

వేచియుండిన యప్పు విభుఁడరు దేఁడు  
 వేసవిపానల విధముగా నతఁడు  
 కలవలె వచ్చును గనిపించిపోవు.



## ఎంత మోసము!

బాటసారి.

చీలుదారులఁ గూర్చుండి చిన్నదాన!  
కన్నులను నీరు నించెను కరుణమొలుక?  
నేపథంబున నేఁగ నీ కిచ్చ గలదు?  
ఇరులు గ్రమ్మకమున్నె నిన్నిల్లునేర్తు.

చెట్లనీడలు విరివియై చేరె దూర్పు;  
సంజకెంజాయ వడమటఁ జక్కనలమెఁ;  
బైరుకోతలకేఁగిన పల్లెవడుచు  
లింటికరుగుచుఁ బాడువా రేలపాట.

గాలితాఁకున వెన్నులు కదలునవుడు,  
తిరుగఁబాఱిన వరిచేలు తీయురాగ  
మదిగొ వినఁబడుచున్నది, యలల మర్త  
రములు సంధ్యా ప్రశాంతగర్భమునఁ బోలె.

యునతి.

గోవికామోహనుఁడు నందగోపనుతుఁడు  
వచ్చు నీదారి నని సఖి పలుక వింటిఁ ;  
బ్రాద్దునొడవున నుండి యీ బొన్న క్రింద  
వేచివేచి యీ దారులు చూచు చుంటి.

రత్నఖచిశకిరీటంబు రాజుశిరము  
నందు వెలుగొందుచుండు నటంచు వింటిఁ,  
బట్టుపీతాంబరము వల్లెవాలు వైచి  
మఱ్ఱకరినెక్కి వచ్చు నన్నాట వింటి.

బాటసారి.

చిన్ని కృష్ణుని నేవింప బొన్న క్రింద  
వేచియున్నావె ? నీముందు వెళ్లి నట్టి  
వేణుధారినిఁ గాంచవే ? విశ్వమోహ  
సంఘగానంబు వినవె యో సళినవదన.

నమ్మిపించెము క్రొమ్ముడిఁ జిమ్ముజిగులు ;  
చిన్ని కూకట్లు మెడపైనఁ జిందులాడు ;  
బొజ్జవఱకును వ్రేలు కొంబూలమాల ;  
యతని పదశబ్దముల ఛంద మునురు చుండు.

అమహోత్తుఛాయలు సోకినంతమాత్ర  
జీర్ణతరులతావళిగూడఁ జివురు వెట్టు ;  
ఆమురళి మోహనారావ మలరినంత  
రెల్లుపుల్లల సైతము రేఁగుగీతి.

యువతి.

ఇవుడు స్మృతియందు నావ్యక్తియెసఁగుచుండు  
భగ్నమైన యింద్రధనస్సుపగిది నహహ !  
యెగిరిపోయెడు కలయట్టు లీక్షణముల  
నంటి యింద్రజాల మదృశ్యమయ్యె నపుడె !

వేణుగాసంబు దేనినో విన్నయల్లె  
దోచుచున్నది, దూరానఁ దోయదములఁ  
దారకావీణ లొనరించు ధ్వను లనంగ ;  
నెంతమోసంబు జరిగె నోయీ సఖుండ !

బాటసారి.

అదియె తెలియరాని విచిత్ర మతివమిన్న.





గాంధీజీ క్షేమమునకై ఆతురతపడెను. రాజపుత్రస్థానములో సంచారము సల్పుచున్న రాజప్రతినిధికి ఢిల్లీకి రావలసినదనియు అత్యమూల్యమగు గాంధీజీ ప్రాణమును కాపాడవలసినదనియు వేలకొలది తంతివార్తలనంపిరి. దేశమంతట ప్రార్థనలు ఉత్సవములు జరుపబడెను. మహాత్మునకు వేలకొలది తంతివార్తలు వచ్చెను. అన్ని రాష్ట్రములందలి మంత్రులు రాజీనామాలు నిచ్చెదమనిరి. కోట్లకొలది ప్రజలు ఆ మహాత్ముని ప్రాణమునకై ఆలలనాడిపోవుచుండిరి. మహాత్ముడులేని త్రిపురి కాంగ్రెసు దేవుడులేని దేవళమయ్యెను.

రాజప్రతినిధి ఢిల్లీకిచేరి గాంధీజీతో సంప్రదించి రాజకోట విషయమై తాను మధ్యవర్తిగ నిలచి సర్వమును పరిష్కరించెదననియు ఉపవాసదీక్షను విరమించ వలసినదనియు ప్రార్థించెను. రాజప్రతినిధి యందలి విశ్వాసముతో గాంధీజీ యుపవాస దీక్షను చాలించెను.

ధర్మేంద్రసింగు, చేసిన వాగ్దానమునకు భంగము గల్గించెనని మహాత్ము డనును. రాజ తనవాగ్దానమునకు పెడర్థములు కల్పించి చెప్పెను. ఇట్టి సందిగ్ధ సమస్యను రాజప్రతినిధి పరిష్కరింపవలెను. భారత ప్రధాన న్యాయమూర్తి చెప్పిన తీర్పు ననుసరించి నడువవలసినదని వైస్రాయి నూచించెను. గాంధీజీయు, తాకూరు సాహేబును అంగీకరించిరి.

గత ఏప్రిల్ మాసములో ఢిల్లీనగరమున విచారణలు జరిగెను. ప్రధాన న్యాయమూర్తి గాంధీజీ పక్షముననే

తీర్చుజెప్పెను. మహాత్ముడు విజయము నొందెను. ఈశుభ వార్త విని దేశీయులు, విదేశీయులు కడు ప్రసన్నులైరి.

ఇట్టి యోగిపుంగవునిగన్న భారతమాత కడుంగడు కృతార్థురాలు. మహాత్మునకు సమకాలికులమై జీవించుచున్న మనము ధన్యులము. యావద్భారత దేశమున మహాత్ముని నామము స్మరింపబడుచున్నది. ఆతని చిత్రము ప్రతి యింట నుంపబడి పూజింపబడుచున్నది.

యుద్ధజ్వాలలు ప్రవంచమంతట నావరించి రక్తబలి గోరుచున్న యిక్కాలమున మహాత్ముని పుణ్యమాయని భారతావని శాంతిగ వర్ధిల్లుచున్నది. మహాత్ముడు తన మాతృ దేశమునకేగాక ప్రపంచ మంతటికిని సత్యాగ్రహముయొక్క విలువను చాటుచున్నాడు.

వశుబల ప్రాధాన్యముగల పాశ్చాత్యులు నివ్వెర బోయి చూచుచున్నారు.

లోకపూజ్యుడగు గాంధీజీ ఆయురారోగ్య వంతుడై తన మాతృభూమిని దాస్యశృంఖములనుండి తప్పించుటకునై ఈశ్వరు డనుగ్రహించుగాత!

—: మహాత్ముని ధర్మోపన్యాసము :—

“సత్యముకంటె వేఱుగా పరమేశ్వరుడున్నాడని నా కనుభవములేదు. సత్యమునకు అహింసయే రాజమార్గము. వేరు

మార్గములేదు. వేయి సూర్యులయినమ ఆ సత్య సూర్యునకు తీసికట్టు. సంపూర్ణమగు అహింస లేనిచో సంపూర్ణమగు సత్యము దొరకదు.

సర్వవ్యాపకుడగు నీ సత్యనారాయణుని ప్రత్యక్షదర్శనమునకై ప్రతి జీవిని తనవలెనే ప్రేమించు టత్యావశ్యము. సత్యభక్తియే నన్ను రాజకీయ రంగమునకీడ్చుకొని పోయినది. ఆత్మశుద్ధిలేనివా డహింసను చాలింపలేడు. వానికి ఆత్మ దర్శనము దొరకదు. ఒక పవిత్రవంతు డనేకుల పవిత్రవంతులుగ నొనర్చును. ఆత్మశుద్ధి నొందుటకు ప్రతివాడును మనోవాక్కాయ కర్మలచే నిర్వికారుడును, రాగ ద్వేషాది రహితుడును గావలెను. శస్త్రయుద్ధమును జయించుటకంటె మనోవికారముల జయించు టతి కఠినము.

అన్నిటికంటె తన యల్పత్వము మానవున కెంతవఱకు గోచరముగాదో అంతవరకును ముక్తిలేదు. ఈ వినయమునకు అహింస యెల్ల.

దేహపోషణకు ఆహారమెంత యవసరమో, మానసికాభివృద్ధికి ప్రార్థన మంతకంటె యెన్నియో మడుంగు లవసరము. మానవుడు దురహంకారుడై యున్నంతవరకు సత్యస్వరూపుడగు ఈశ్వరుడు వానికి తోడ్పడదు. ఆశలన్నియు అంతరించి అండలన్నియు దిగజారిపోయి నీవేదిక్కని పూర్ణ విశ్వాస మేనా డెవ్వడు పొందునో, వాని కీశ్వరసాయము తప్పక దొరుకును.

మహాత్ముడు తన్నిట్లు భావించుకొందునని చెప్పుచున్నాడు.

క. నావంటి కుటిలమతియుం

గావలుడుం, గాముకుండు కలడే యిలలో

ఏవాడు నాకు నొడలిడె

నావానినె మఱచునంత యకృతజ్ఞుండక.

పాతక మహాశయలారా!

మహాయోగీశ్వరుడగు గ్ధాంధీజీ సయితము తన కింకను ఈశ్వరునియందు కృతజ్ఞత లేదనుచున్నాడు. ఇక మన మెట్టి కృతజ్ఞులమో యెఱుంగనగు.

మహాత్ముని జీవితమును బదివి సర్వవిధముల నామహానీయు ననుసరింతురు గాక.

స మా ప్ర ము.





